

द्रींहु मन भायो (११२)

साई जन्म जो द्रींहु आ सुहायो
अजु वदनि भागनि सां आयो साइयां साहिबां॥

हली गायूं था ताड़ियूं वजायूं था
मिली खुशी अजबु सुखु पायूं था
मिठे मालिक जा मंगल मनायूं आयो आ ज़ाओ आ॥

थियो रस रंगु आ प्रेम उमंगु आ
आनंद जो बादलु मिलियो सतिसंगु आ
हरी नाम जो जापु आ जपायो॥

प्रेम प्रवाहु आ आयो शाहं शाह आ
कृपा जो दानु द्रींदो निमाणनि नाह आ
प्रेम भजन जो सबकु सेखायो॥

महा भागु अमीं आ दिनी लाल चुमी आ
द्रिसी रूप राशि लालु रसिड़े में रमी आ
पंहिजो लादुलो गले सां लायो॥

द्रियूं वाधायूं था साई साराहियूं था
जानिब जे जसिड़े जूं मिठायूं विराहियूं था

जंहि भक्ति अ जो भोजनु खारायो॥

लाभु मिलियो आ भागु खुलियो आ

अमड़ि जी गोद में साई बालु पलियो आ

मिठो मैगसि चंदु मन भायो॥